

اب سیمینار کا وقت مقرر ہوا تھا۔ ڈاکٹر عبداللہ کے ساتھ ہم کار میں روانہ ہوئے۔ نماز گاہ پہنچ کر بیٹوش ہو گیا۔ مدرسہ شمس الہدیٰ کی پوری عمارت جگمگ رہی تھی۔ ہر طرف چہل پہل اور لوگوں کا ہجوم تھا۔ ٹھیک سات بجے سیمینار کی کارروائی شروع ہو گئی، ابتدائی رسمی کارروائی اور تلاوت کلام مجید اور ایک نصیحتیہ نظم کے بعد پینے پوسٹی کے ایک استاد سماجیات (نام یاد نہیں رہا) نے تقریر کی، پھر مولانا قاضی مجاہد الاسلام نے اسلام اور انسانیت پر مقالہ پڑھا۔ اس کے بعد میری باری تھی میں مقالہ لکھ کر لایا تھا لیکن صحیح کی خواہش دیکھ کر منتظرین نے تقریر کی فرمائش کی، مجھے کیا اعتراض ہو سکتا تھا، کم و بیش ایک گھنٹہ تقریر ہوئی، اس کا فائدہ یہ ہوا کہ مقالہ محفوظ رہا۔ اب یہ قارئین برہان کی نذر ہو گا۔ دوسرے دن یعنی ۳۰ ستمبر کو سیمینار میری صدارت میں منعقد ہوا، اس لیے ایک انگریزی کے اور دوسرے اردو کے مقالہ کے بعد منتظرین جلسہ کی درخواست پر آج پھر میں نے تقریر کی، جس کا حاصل دعوتِ عمل تھا۔ اس تقریر میں نے بہار کی نہایت بیہودہ اور قطعاً غیر اسلامی رسم تک کی سخت مذمت کی تھی اس لیے خواتین پر خصوصاً اس تقریر کا بڑا اثر ہوا، چنانچہ جلسہ کے اختتام پر چودھری خلیق الزماں مرحوم کی صاحبزادی بیگم ریاست حسین چند خواتین کے ساتھ پیڑھے اس آئین اور تزیین پر اپنی غیر معمولی مسرت کا اظہار فرمایا۔

پٹنہ کے دوروزہ قیام میں دیرینہ احباب ڈاکٹر عابد رضا بیدار پور و فیض حسن عسکری، قاضی عبدالودود، مولانا مجاہد الاسلام، مولانا نظام الدین، مولانا معظم حسین قاسمی اور پروفیسر عبداللہ عباس اور ان کے علاوہ مدرسہ شمس الہدیٰ اور یونیورسٹی کے متعدد اساتذہ و طلبائے ملاقات اور گفتگو کر کے قلبی و روحانی مسرت ہوئی، ایک دن چند گھنٹے ڈنر امارت شرعیہ، پھلواری شریف میں گزارے، امارت شرعیہ کا محکمہ ناشر اللہ ہو ہوا ایک کورٹ معلوم ہوتا ہے اور درحقیقت ہے بھی وہ ایک کورٹ، قومی اور ملکی نہیں ملی ہی سہی، ایک دن صبح ۹ بجے سے ایک بجے تک خدائے لا بُریری میں رہا۔ تاریخ اسلام پر بعض نادرا خطوط دیکھے، یہ دیکھ کر بڑی مسرت ہوئی کہ ہزار مخالفتوں کے باوجود عابد رضا بیدار لا بُریری کو زندہ و پابندہ اور مفید تر بنانے کے لیے وہ سب کچھ کر رہے ہیں جو مولانا امتیاز علی خان عرشی رضا لا بُریری، رامپور کے لیے کر چکے ہیں۔

ڈاکٹر احمد اور ان کی نہایت خوش طبع بیگم نے جس خلوص اور محبت سے ہمان نوازی کی ہے

اس کا شکریہ!

# کشمیر میں عربی شاعری

## ایک تعارف

از ڈاکٹر سید محمد فاروق بخاری، شعبہ عربی امرنگھ کالج سرینگر

کشمیر اور شعر و شاعری | شعر گوئی کے لیے اساتذہ فن نے جس ماحول اور جن عوامل کی طرف نشاندہی کی ہے وہ کشمیر میں اچھی طرح موجود ہیں۔ یہاں کی مشہور و معروف جزائیاتی حالت شعور اور وجدان کو ابھارنے کے لیے پوری جاذبیت اور تاثیر رکھتی ہے۔ معاصر شاعر خالصی عراقی گویا عالم مستی میں کہتا ہے:

ایہ کشمیری الجبال المر و اسی	بسفورج محضرتہ وھضاب
غطیت "بالچنار" مثل عروس	کللت بالترہو ہر یوم الکتاب
وہبوب التسیم من کل صوب	وغناء الطیور فی کل غاب
والتماع الثلوج فوق سرؤس	من جبال شسحن عبر السحاب
ہا ہنا ہنا الجمال تجلی	ہا ہنا ہنا نسیت الذی بی
ہا ہنا ہنا تطیب اللیالی	ہا ہنا ہنا یلذ شرب لی

اے وہ کشمیر جو بلند اور مضبوط پہاڑوں والا ہے جن کے دامن شاداب اور بھاری ہیں

جو اُس دلہن کی طرح، جسے بچپنوں کے تاج پہنائے ہوتے ہیں، چنار کے سرسبز دھڑوں سے

دُعا نہ ہوئے ہیں۔

اور ہر طرف سے یہاں بادِ نسیم کا چلنا، اور ہر بھاڑی میں پرندوں کا چہچہانا ایسے پہاڑوں کے سروں (چوٹیوں) پر، جو اپنی بلند قامت میں بادلوں سے آگے بھی پار کرتے ہیں برف کا چمکنا — سچ سچ یہاں حسن اپنے پورے کمال کے ساتھ ظاہر ہوتا ہے، بس یہیں میں اس چیز کو بھولا ہوں۔ جو مجھے لاحق تھی، یہیں راتیں خوشگوار لگتی ہیں اور یہیں شراب سے لطف حاصل کیا جاسکتا ہے۔

یہی وجہ ہے کہ یہاں کے لوگ شعر گوئی میں کسی سے پیچھے نہیں رہے ہیں۔ جس وقت یہاں سنسکرت زبان کا چار سولہ بلا تھا اس وقت بھی کشمیر کی سر زمین شعراء کے نغموں سے گونج رہی تھی۔ فرق یہ ہے کہ یہاں مذہب اور فلسفہ لوگوں کے دل و دماغ پر ہر زمانے میں غالب رہا جس کے زیراثر شعر بھی زیادہ فکری اور مذہبی مضامین تک محدود رہا، تاہم یہاں کے شعراء نے دوسرے موضوعات پر بھی طبع آزمائی کی۔ ایک محقق کے نزدیک شعراء کشمیر نے منظوم تاریخ اور فحش نگاری میں جو سرمایہ بطور یادگار چھوڑا ہے اگر وہ دوسرے موضوعات اور اصناف کی طرف کوئی توجہ نہ بھی کرتے تب بھی یہ سرمایہ ان کا نام زندہ رکھنے کے لیے کافی اور دانی تھا شعر گوئی میں کشمیر کی اہمیت اور حیثیت کا اندازہ اس سے لگایا جاسکتا ہے کہ محققین کا ایک طبقہ ماضی قریب تک اس بات کا مدعی تھا کہ نامور سنسکرت شاعر کالیداس کشمیری تھا۔ اگرچہ اب یہ دعویٰ ساقط الا اعتبار سمجھا جاتا ہے تب بھی وہ ہزاروں کشمیری شعراء جنہوں نے مختلف اصناف پر طبع آزمائی کر کے سنسکرت زبان کو کیت اور کیفیت کے لحاظ سے الامال کیا ہے بسرت کی ادبی تاریخ کے اوراق پر زندہ اور روشن رہیں گے۔

فارسی شاعری | سنسکرت زبان کے بعد جب کشمیر میں فارسی زبان شائع ہوئی تو کچھ ہی مدت کے اندر اندر کشمیر نے فارسی میں ایسے مقتدر شعراء پیدا کیے جن کے فضل و کمال کا اعتراف ایران کے اہل زبان اور باذوق شعراء نے بھی کیا۔ صرّنی، جیبی، خاکی، اکمل، غنی، فانی، ساحل

جو یا، گویا وغیرہ جیسے سر بر آوردہ شعرائے کشمیر کی زبان دانی اور سخنوری کا لوہا فارسی کے مسلم البتہ اور صاحب فن اساتذہ نے بھی مانا ہے۔ پھر شعرائے ایران کے وقتاً فوقتاً کشمیر وارد ہونے اور یہاں دائمی اقامت اختیار کرنے نے بھی یہاں شعر و شاعری کے بازار کو رونق بخشی۔ بابا طالب اصفہانی، محمد جان قدسی، طغرائے مشہدی، مرزا طالب کلیم وغیرہ شعراء کے بارے میں اہل علم جانتے ہیں کہ وہ کشمیر میں فارسی شعر گوئی کی نہرہفت کا باعث بنے۔ بلکہ انھوں نے کشمیر میں دائمی طور پر اقامت اختیار کی اور پھر یہیں بیوند خاک بھی ہوئے۔ سر سینگ کا مشہور مرزا شعراء، ایک قبرستان ہی نہیں ہے بلکہ کشمیر کی فارسی سرائی کی قابل دید اور باعث عبرت تاریخ بھی ہے۔

کشمیری شاعری | ایک طویل زمانے تک شعرائے کشمیر کی طبع آزمائی کا ذریعہ ہی فارسی زبان رہی۔ اس کے دوش بدوش کشمیری زبان کو بھی عروج حاصل ہوا، اور پھر اس حد تک پہنچ گئی کہ فارسی زبان اپنا دامن سینٹے پر مجبور ہوئی۔ اب کشمیری زبان نہ صرف ہر ایک کشمیری باشندے کے لیے عام بول چال کی زبان بن گئی بلکہ شعر و شاعری کے اعتبار سے بھی اس کے حدود کافی وسیع ہوئے، اگرچہ ابتدا میں کافی عرصے تک فکری اور روحانی مضامین تک ہی محدود رہی مگر بالآخر یہ بھی شاعری کے اہم ترین اصناف جیسے غزل، مثنوی، مرثیہ، لوک گیت، شہر آشوب وغیرہ بیان کرنے کے قابل ہوئی۔ عصر حاضر میں کشمیری شاعری فنی، ادبی اور علمی اعتبار سے پورے عروج پر ہے۔

لہ عارفہ اور کشمیری شاعری | کشمیر کی دو قدیم مقدس ہستیوں نے کشمیری شاعری اور شعرا پر کافی اثر ڈالا ہے۔ یہ دو محترم ہستیاں شیخ نور الدین دلی درہی شیخ مہر بہانی بن میر سید علی ہمدانی اور لہ عارفہ ہیں۔ یہ دونوں ہستیاں روحانیت اور فکر و نظر کی گہرائی میں بلند مقام پر فائز تھیں۔ لہ عارفہ یا اللہ دید یا لکیشری پر فنانیت غالب تھی۔ رشادی کے ذرا بعد یہ نیک خاتون دنیا سے

لہ دیکھیے: تذکرہ شعرائے کشمیر: مؤلف حسام الدین راشدی، شائع کردہ اقبال اکیڈمی کراچی اور کشمیر میں فارسی ادب کی تاریخ: پروفیسر عبدالقادر سوری، مطبوعہ سر سینگ۔



اپنے تمام رشتے کاٹ کر حقائق عالم میں ڈوب گئی اور پھر ایسے واردات و تجربات پیش کیے جنہوں نے اپنی گہرائی اور گیرائی کے لحاظ سے شعرا کے کشمیر میں منفرد مقام حاصل کیا۔

معصومی صاحب نے اس کے چند خیالات کو عربی میں اس طرح منتقل کیا ہے:

ما انصر و جھك الساس۔ الا ان قلبك (نیشہ) صخرۃ  
 حيث ان الحقيقة لم تؤثرفيك اصلا تخلصت شفتاك  
 وتشتجنت انا ملك ل طول عهدك بالقراءۃ والكتابة  
 وبعدا فان ضعيته صدراك لم تنسلل عنك قط له

لہ عازد کی عظیم ذہنی صلاحیت، متضاد عالم دل اور غیر معمولی فکر و بصیرت ہی کا نتیجہ ہے کہ پچھلے چھ سو سال میں اگرچہ کشمیر نے عظیم ترین شعرا پیدا کیے مگر اللہ کی جگہ اب تک خالی ہے۔

کہتے ہیں کہ اللہ برہنہ پھر کرتی تھی۔ اسی دوران کشمیر کے داعی اسلام میر سید علی ہمدانی یہاں تشریف لاتے وہ ایک دن اللہ کے مقبرے سے گزرے، اللہ انھیں دیکھ کر بکا راٹھی "میں نے انسان کو پایا" یہ کہہ کر اپنا جسم کپڑوں سے ڈھانپنے کے لیے دوڑ گئی۔ غرض اللہ عازد فکر و بصیرت کے ایسے مقام پر پہنچی ہوئی تھی جہاں نہت سارے حدود و قیود رفع ہو جاتے ہیں۔ اس لیے اللہ کے اشعار کو کھینچنا ان کے کسی خاص مذہب کے تابع بنانا فضول ہے۔

شیخ نور الدین اور کشمیری شعرا و ادب | دوسرے سربراہ اور وہ بزرگ حضرت شیخ نور الدین ریاضندہ ریشی کی مقدس شخصیت ہے۔ شیخ ممدوح کی ولادت ۱۳۷۷ء میں ہوئی اور ۱۳۲۸ء میں انتقال فرمایا۔ حضرت شیخ فطرۃ دلی کامل اور صاحب بصیرت مرشد واقع ہوئے تھے۔ وہ شروع ہی میں دنیا سے قطعاً منہ موڑ کر ریاضت و مجاہدات کی طرف لگ گئے۔ ان کی ابتدا

لہ مجلہ ثقافتہ ہند، دہلی، یولسویو ۱۹۶۶ء: مقالہ: اغانی الشعب الاکشمیری

لہ اللہ کی حیات اور شاعری کے لیے دیکھیے The words of Lalla, the Prophetess  
 مرتبہ - Sir Richard Carnac Temple مطبوعہ کشمیر ۱۹۲۳ء

زندگی کا بغاڑ مطالعہ کرنے سے معلوم ہوتا ہے کہ وہ فلسفہ ویرانت سے، جوان کے عہد میں کشمیر میں ہر طرف مشہور و مقبول تھا، غیر شعوری طور پر متاثر تھے۔ مگر جب میر سید علی ہمدانی نے اپنے فرزند میر سید محمد ہمدانی کو شیخ مددوح کی اصلاح و تربیت پر مامور کیا تو شیخ مددوح صحیح اسلامی تصوف (احسان) کی راہ پر گامزن ہوئے۔ یہی وجہ ہے کہ ہم زندگی کے آخری ادوار میں انہیں غار نشینی اور رہبانیت کی طرف بہت کم مائل پاتے ہیں جبکہ ان کی روحانی زندگی کا آغاز ہی اسی سخت رہبانیت سے ہوا تھا۔ حضرت شیخ بلند پایہ شاعر تھے۔ ان کی شاعری کے بارے میں عام لوگوں کا یہ عقیدہ ہے کہ یہ قرآن و حدیث ہی کی تفسیر ہے۔

اس میں شک نہیں ہے کہ حضرت شیخ کے اشعار کائنات کے رموز اور معارف سے پُر ہیں مگر ان سب پر اصلاح کا عنصر غالب ہے۔ اگر آپ کو کشمیر کے نامور مصلحین میں جگہ دی جائے تو بے جا نہ ہوگا۔ آپ کے روحانی کمالات آپ کی اپنی زندگی ہی میں مشہور ہوئے۔ سلاطین اور فقراء یکساں طور پر آپ کی قدر و منزلت کے قائل تھے۔ وسط ایشیا کے وہ اعلیٰ علماء اور صوفیاء جن سے کشمیر کی سر زمین ان کے زبانی بھری ہوئی تھی، کے ساتھ آپ کے علمی اور روحانی تعلقات تھے۔ اسی طرح ارباب حکومت و سیاست ان کی تعلیم و تکریم کرتے تھے سلطان زین العابدین نے حضرت شیخ کے جنازہ میں بذات خود شرکت کی تھی، بلکہ بعض روایات کے مطابق موصوف نے میت کو کندھا بھی دیا تھا۔

حبیبہ خاتون | شہمیری دور (۱۳۳۹ء تا ۱۵۶۱ء) کے اختتام اور چک عہد کی ابتداء تک فارسی زبان نے شعر و شاعری کے میدان میں بڑی مقبولیت حاصل کی اور کشمیری زبان کو شعر و شاعری کے لیے نہایت کم استعمال میں لایا جاتا تھا۔ چک عہد میں یوسف شاہ چک حکمران کشمیر کی محبوبہ نے کشمیری زبان کو اپنے نغموں سے نئی زندگی عطا کی۔ یوسف شاہ کی یہ محبوبہ حبیبہ خاتون کے نام سے مشہور ہے۔ یہ ایک غریب کا شکار کی بیٹی تھی۔ شادی ہونے پر اس کی زندگی سسرال

دالوں کی بدمزاجی اور ظلم ستم سے اجیرن بن گئی۔ وہ خود پڑھی لکھی اور صاحبِ ذوق عورت تھی جبکہ اس کا شوہر نہ صرف جاہلی اور دریدہ دہن تھا بلکہ اس کو جبہ خاتون کا علمی ذوق بھی سخت ناپسند تھا۔ غرض جبہ خاتون کی زندگی مصیبتوں اور پریشانیوں سے لبریز ہوئی مگر اچانک یہ معمولی کسان نادیدنی ڈرامائی انداز میں حکمران کشمیر کی محبوب بن گئی۔ جبہ خاتون کی حساس طبیعت اور ذوقِ سخن کی بدولت کشمیری زبان مالا مال ہوئی۔ جبہ خاتون اپنے زمانے کی اچھی خاصی تعلیم یافتہ خاتون تھی۔ اس نے قرآن شریف کے علاوہ اپنے زمانے کے رواج کے مطابق فارسی اور عربی کی کتابیں بھی پڑھی تھیں، عربی کی عشقیہ شاعری سے وہ خاص متاثر تھی۔

عربی شاعری [کشمیر میں عربی شہرگوئی کی طرف مستقل توجہ کسی بھی عالم یا ادیب نے نہیں کی ہے اور یہ بات کشمیری کے ساتھ خاص نہیں ہے بلکہ سارے ہندوستانی عربی شعراء کے بارے میں بھی یہی کہا جاسکتا ہے۔ اہل علم کے مشاغل دوسری نوعیت کے ہوتے تھے اور جب جی۔۔ چاہا کہ عربی شعر میں کسی خیال یا جذبہ کو ظاہر کریں تو اس کی طرف توجہ کرتے تھے۔

کشمیر میں عربی زبان کی تحصیل دینی علوم تک محدود تھی۔ شاعری کے لیے فارسی اور کشمیری زبانیں کافی تھیں۔ سلاطین کی کدو کاوش بھی زیادہ تر فارسی زبان و ادب کی ترویج و اشاعت پر وقف تھی۔ سلطان زین العابدین نے اگرچہ عربی مخطوطات حاصل کرنے میں بھی دلچسپی ظاہر کی تھی مگر اس نے فارسی اور سنسکرت کی آبیاری پر جو زور کشمیر صرف کیا اس کا عشرِ عشر بھی عربی کے حصے میں نہ آیا۔ اس ساری بے توجہی اور حوصلہ شکنی کے باوجود سرزمینِ کشمیر میں عربی شہرگوئی ہوتی رہی۔ حضرت شاہ ہمدان میر سید علی ہمدانیؒ کی تصانیف، جو کشمیر میں اسلامی ثقافت اور عربی علوم کے لیے بنیاد کی حیثیت رکھتی ہیں، میں کچھ حصہ عربی شاعری سے بھی متعلق ہے۔

۱۔ کشمیری زبان اور شاعری: عبدالاحد آزاد ج ۱، مقدمہ۔

۲۔ دیوان ابن الفارض: مرتبہ خلیل انجوری، بیروت ۱۸۹۹ء۔

وہ اپنی تصانیف میں شعرائے متقدمین کے اشعار بھی نقل کرتے ہیں؟ اس کے علاوہ شیخ ابو حفص شرف الدین عمر بن الفارض (م ۶۳۲ھ) کے مشہور قصیدہ خمیرہ کی ان کی شرح مشہور اور مطلوب ہے۔ حضرت شیخ ہمدانی کا یہ تحریری کارنامہ خود ان کے بلند پایہ ادبی ذوق کا بہترین نمونہ ہے۔  
قصیدے کا مطلع یہ ہے۔

بشرِ بنا علی ذکر الحبيب صدا صمۃ  
سکر بنا بہا من قبل ان یخلق الکرامہ

حضرت شیخ ہمدانی کے انتقال کے بعد کشمیر میں کافی دقت تک عربی شاعری کا کوئی سراغ نہیں ملتا ہے مگر یہ تسلیم کرنا بہت مشکل ہے کہ کشمیر میں جلیل القدر علماء کا جو قافلہ داخل ہوا تھا اس میں کوئی بھی عالم عربی شعر گوئی سے تعلق نہ رکھتا تھا۔ سلطان حسن شاہ کے عہد حکومت میں ہندوستان سے ایک صاف باطن اور روشن ضمیر بزرگ شیخ شہاب الدین سندھی کشمیر تشریف لائے۔ ان کے وہ دو شعر قابل ذکر ہیں جو انہوں نے کشمیر کے بارے میں کہے ہیں۔ موصوف بعد میں کشمیر ہی میں مقیم ہوئے اور نو اکل (سرینگر) میں دفن ہیں۔

کان الکشمیر وسکانہا جئت عدن ہی للمؤمنین  
قد کتب اللہ علی یا بہما من دخلہ کان من الامین

کشمیری شاعری میں عربی اقتباس | آگے کشمیری شاعری جس سرعیت کے ساتھ پھیل گئی اسی تیزی کے ساتھ قرآن، حدیث، تصوف اور عربی ادب سے استفادہ کرنے کی جانب دلچسپی بھی بڑھ گئی، بالخصوص تصوف، جو تمام فارسی اور کشمیری شاعری پر چھایا ہوا ہے، کی کتابوں اور مضامین سے مستفید ہونے کی طرف شعرا کشمیر نے خاص اہتمام کیا۔ اس کا اندازہ نہ صرف مضامین و مطالب کی یکسانیت سے ہوتا ہے بلکہ اشعار میں عربی اقتباسات ہی کو تنگ دی

گئی اور یہ سلسلہ ماضی قریب تک جاری رہا، ہم مثال کے طور پر مشہور صوفی شاعر محمود گامی کے کلام سے کچھ ایسے اشعار نقل کرتے ہیں جن میں قرآن و حدیث کے اقتباسات اور عربی فقرات موجود ہیں۔ ایک نظم کے تین اشعار یہ ہیں۔

عاشق و معشوق ڈیوٹھ لہ  
وہو حی لا یموت  
سالکو لوپ دہر سکوت لہ  
وہو حی لا یموت  
پڑتہ دعائے قنوت لہ  
وہو حی لا یموت

محمود کی ایک دوسری نظم کا ایک شعر یہ ہے :

یا الہی کس اجابت دہر دعا  
سب اغفر لی ذنوبی کلہا

ایک اور شعر یوں ہے۔

محمودہ مرنے کا شوق ہے نہ سزا ان تہ سعید اہ

من مات من العشق فقد مات شهیداً

محمود گامی کے علاوہ اس کے معاصرین جیسے شاہ غفور، میر شاہ آبادی، عبدالاحد ناظم، محی الدین شاہ المعروف بدیکہ، عبدالغفار فارغ وغیرہ شعراء کے منظوم کلام میں بھی اسی طرح کی بہت سی مثالیں ملتی ہیں۔ غرض کشمیر کے فارسی اور کشمیری گو شعراء عربی سے اچھی طرح واقف تھے اور شعر گوئی میں فارسی اور کشمیری تک محدود ہونے کے باوجود عربی عبارات سے بھی اقتباس کرتے تھے۔ اس کے علاوہ بعض شعراء نے فارسی کے ساتھ ساتھ عربی میں بھی

لہ یعنی عاشقوں نے اپنا معشوق پایا۔ لہ یعنی سالک راہ حقیقت نے اسے خاموشی میں پایا۔

لہ تم دعائے قنوت پڑھ لو۔

لہ اے محمود! عاشقوں کا عشق میں مرنا ان کے لیے بمنزلہ عید ہے۔

طبع آزمائی کی۔ ہم ایسے ہی چند شعراء کا ذکر کرتے ہیں۔ یہ شعراء وقت کے جلیل القدر علماء اور مسلم الثبوت شعراء اور صوفیاء میں سے تھے۔ ان میں سے بعض حضرات نے اپنی شعر گوئی کا سگہ غیر کشمیری شعراء کے دلوں میں بھی بٹھایا ہے۔ یہاں کی منظوم عربی شاعری کے موضوعات مختلف ہیں۔ ان میں تصوف، اخلاق، مرثیہ، نعت، تقریظ اور حکمت قابل ذکر ہیں۔

فلسفیانہ شاعری میں علامہ محمد انور شاہ کشمیری محدث کا مقام نہ صرف کشمیر بلکہ پورے ہندوستانی عربی شعراء میں ممتاز ہے۔ کشمیر کی سرزمین اگرچہ مناظرِ فطرت سے بھری ہوئی ہے مگر یہاں کی عربی شاعری میں اس کا اشارہ کبھی موجود نہیں ہے۔

چند شعراء کا مختصر تعارف اور نمونہ کلام درج ذیل ہے۔

(۱) صرنی | حضرت شیخ یعقوب صرنی ۹۲۸ھ میں سرینگر میں تولد ہوئے۔ ابتدائی تعلیم اپنے والد سے حاصل کی۔ اس کے بعد وقت کے کشمیری اور غیر کشمیری علماء سے استفادہ کیا۔ ان کے اساتذہ میں حضرت ابن حجر مکی، ملا محمد آبی اور شیخ کمال خوارزمی کے نام قابل ذکر ہیں۔ اسی طرح بے شمار اہل علم نے حضرت شیخ صرنی سے دینی اور ادبی علوم حاصل کیے خود حضرت مجدد الف ثانی نے شیخ صرنی کی خدمت میں علم حدیث کی تحصیل کی حضرت صرنی نے عربی و فارسی اور نظم و نثر میں بہت سی کتابیں لکھی ہیں جن کا تعلق حدیث، تفسیر، تصوف اور شعر و ادب کے ساتھ ہے اور آج بھی موجود ہیں۔ حضرت صرنی نے ۱۳ ذی قعدہ ۱۰۰۳ھ میں سرینگر میں انتقال کیا۔

شیخ یعقوب صرنی جامع الکلمات بزرگ تھے۔ دینی علوم میں ان کا پتھر پورے ہندوستان میں مسلم تھا۔ عربی و فارسی کے مسلم الثبوت شاعر تھے۔ فیضی کی سوا طبع الالہام پر جن چند فضائل عصر نے تقریظ لکھی ہے ان میں شیخ یعقوب صرنی کشمیری بھی شامل ہیں ان کی تقریظ عربی نثر و نظم میں ہے۔ وہ فارسی کے چند نامی گرامی شعراء میں تھے۔ بدایونی نے وقع الفاظ میں ان کے ادبی کمالات کا ذکر کیا ہے۔ مولانا شبلی نے خواجہ نجم میں کسی کشمیری شاعر کے ساتھ اعتناء نہیں کیا ہے

حتیٰ کہ غنی کشمیری سے بھی صرف نظر کی ہے مگر اس کے باوجود ان جلیل القدر شعراء کا کلام مقبول ہوا۔ ڈاکٹر ظہور الدین احمد نے صرفی کی شعر گوئی پر ساٹھ صفحات میں کلام کیا ہے یہ اسی طرح عصر حاضر کے بہت سے سرآوردہ نقادوں نے ان شعراء کی سخن شناسی اور سخنوری پر مستقل کتابیں اور مقالات لکھے ہیں۔

صرفی کا فارسی کلام مرتب ہے جب کہ عربی شاعری بکھری ہوئی ہے۔ فارسی غزلوں ہی میں جہاں ذوق نے ساتھ دیا عربی اشعار بھی کہنے لگے۔ اسی منتشر کلام سے ہم چند اشعار بطور نمونہ درج کرتے ہیں۔

صرفی نے فیضی کی تفسیر سواطع الالہام کی تقریظیں عربی میں چھاپیں اشعار لکھے ہیں ان میں سے چند اشعار حسب ذیل ہیں :

یا مَنْ بَسْرَ الْجَوْحِيِّ أَنْتَ اعْلَمْ	قد جاء فامناك الكتاب المحكم
یا مَنْ ابْغِيضَ كَامِلِ حَصَصْتِ مَنْ	علمت ما لم يكن هو ليعلم
اهل الهدى هم اهتدا والآية	ماضل الا ظالم بل اظلم
من فسرت القران لادن ما ايد	عبد عظيم شانته بل اعظم

صرفی کی بہت سی غزلیں ایسی ہیں کہ ان کا ایک مصرع عربی میں ہے اور دوسرا فارسی میں۔ یہ ان کے ماہر فن ادیب اور برجستہ گو شاعر ہونے کی واضح دلیل ہے۔ اس صنف کی ایک غزل یہ ہے :

درد می کہ این نام می کردم رقم	کان یجری التامع ممزوجاً بدم
ہر رقم کہ خام ام تظاہر شدی	کاذبجو معنی ذاك الرقـم
مخوف استیاق از لوح دل	لیس فی وسعی وقد جف القلم

در بلائے ہجر حکمتہا بود لیتنی کوشفت عن تلك الحكم  
 صرفی از دریائے اشکم نہ محیط لیس الا مثل ہر شرف من در لیم  
 شیخ یعقوب صرفی نے فارسی زبان کے ان نامور شعراء کی زمین میں بھی غزلیں کہی ہیں  
 جن کا ایک مصرع عربی اور دوسرا فارسی میں ہے، بالخصوص قدماہ کی ان غزلوں کے تنبیح  
 کی کامیاب کوشش کی ہے جو اپنی عمدگی اور ادبی حسن میں آج بھی بڑی مقبول ہیں۔ مثلاً دیوان  
 حافظ کی پہلی مقبول عام غزل، جس کا مطلع یہ ہے؛  
 الا یا ایہا الساقی ادسہا کاسا فاد لها کہ عشق آساں نمود اول و لے افتاد مشکلیہا

کے طرز پر حضرت شیخ صرفی نے جو غزل کہی ہے، اس کا مطلع یہ ہے:

حبیبی ضربتہ با لسیف تکفینی تعجلہا

کہ در تاخیر آفات ست و در آفات مشکلیہا

اسی طرح مولانا جامی کی ایک مشہور غزل، جس کا مطلع یہ ہے:

احق شوقاً الی دیا میر لقیت فیہا جمال سلمی

کہ می رساند از آن نوا می نوید لطف بجانب ما

کی پیروی میں شیخ یعقوب صرفی نے درج ذیل غزل کہی ہے:

حببت جفا سلبت عقلاً غلبت شوقاً وصل سلمی

کہ می تواند خبر رساند، پاں پری دشن ز حالت ما

چہ گویم احوال خود عزیزاں کہ خوار زارم بہ کفج حرماں

ملتت حزناً حزنت ہجراً ہجرت مہن سعی علینا

حکیت من تا کجا بہ نام کہ نیست، چوں من کسے بعالم



سقیم ہجرتِ عدا یم صبر کثیر بلوی قلبی شکر کی  
 سلبت عقلی نہبت قلبی فانت حتی وانت حجتی  
 بخوب رویان دیگر اکنوں چکار دارم تو خود بہ فرما  
 ز عشق زاہد کنارہ گیر دل میں آنجا سبحان پزیرد  
 فمثل سید علیہ مژومثل سماں علیٰ احوالی  
 جہرت دموغی علیٰ خد و دی فہنہ بالہوی شہودی  
 گواہ عالم بہ بین و رحمے بحالِ این دل شکستہ فرما  
 بے چو مرنی بکنج ہجران قلیل شوق و مریض حسراں  
 فبالوصال حیوۃ قتلی وباللقاء شفاء مرضی

(۲) **مجتبیٰ** شیخ حبیب اللہ نوشہری کشمیر کے جلیل القدر صوفی تھے۔ علی شاہ شگ کے عہدِ  
 حکومت میں ۹۷۳ھ میں تولد ہوئے۔ ان کے والد ممتاز تاجر تھے۔ شیخ نے بھی ادل اول  
 اپنا آبائی پیشہ اختیار کیا۔ دکان پر دن بھر قرآن مجید تلاوت کیا کرتے تھے۔ اسی دورانِ دل  
 طلبِ علم کی طرف مائل ہوا۔ اس کی تحصیل کے لیے ملا حسین آفاتی کی طرف رجوع کیا یہاں  
 سے سلوک و تربیت کی غرض سے ایک بزرگ میر محمد خلیفہ کی خدمت میں پہنچے۔ مگر شیخ  
 یعقوب صرنی کی ملاقات اور روحانی تربیت نے ان کی زندگی میں بڑا انقلاب پیدا کیا۔ اب  
 وہ دنیا سے تمام روابط منقطع کر کے عبادات و ریاضات میں مشغول ہوئے۔ اسی دوران  
 ان پر استغزائی کیفیت غالب آئی جس سے انھیں سماع کے ساتھ سخت رغبت پیدا ہوئی  
 اور اس کا بازار تادم آخر گرم رہا۔ کہا جاتا ہے کہ ایک مرتبہ شہنشاہ جہانگیر ان کی خدمت میں

۱۰ رشحاتِ کلام صرنی: محمد طیب صدیقی: ص ۶۰۔

۱۱ فتحاتِ کبرویہ (قلبی)

آیا مگر شیخ کو اسی سرور و سرود کی کیفیت میں غرق پایا بلکہ

شیخ حبیب اللہ نوشہری نے ۱۰۲۶ء یا ۱۰۲۷ء میں انتقال کیا۔

جتنی نے حسب ذیل کتابیں لکھی ہیں۔ دیوانِ جنتی، تمہیہ القلوب، وصیت نامہ صوفی،

مراۃ القلوب، مقامات حضرت ایشاں وغیرہ نظم میں اور رسالۃ السلوک نام کا ایک  
چھوٹا سا رسالہ عربی تشریح میں لکھا

جنتی کشمیر کے برگزیدہ فارسی شعرا میں تھے۔ عربی میں بھی طبع آزمائی کرتے تھے۔ ان کا  
عربی کلام مستقل کتابی صورت میں نہیں ہے بلکہ ان کی تصانیف میں مندرجہ صورت میں ہے۔

اگر ان کی تصانیف سے یہ کلام جمع کیا جائے تو اچھی مقدار میں وجود میں آئے گا۔ عربی

کلام میں ان کی وہ مثنوی زیادہ مشہور ہے جس کے بارے میں ڈاکٹر محمد علی خان صاحب

لکھتے ہیں "کہ ہندوستان میں یہ غالباً پہلی عربی مثنوی ہے" یہ مثنوی انھوں نے مذکورۃ الصدر

عربی رسالہ کے آخر میں لکھی ہے اور الانصاف فی بیان طریقۃ النجاة کے نام سے

موسوم ہے۔ رام پور کے کتاب خانے میں اس کا ایک نسخہ موجود ہے۔ اشعار کی تعداد چوبیس

ہے۔ اس مثنوی کے چند اشعار درج ذیل ہیں۔

مذہب العشق مذہب واحد      اذہب اذہب علیہ یا نراہد

لیس للعقل اجتهاد فیہ      لیس للنقل اعتماد فیہ

انما الحال ہمنما منظوم      انما القال ہمنما مہجور

لہ خزینۃ الاصفیاء ج ۲ ص ۲۲۲-۲۲۳۔

۱۷۔ برہان الدہلی تصانیف ریاست جموں و کشمیر کی ریسرچ لائبریری (شعبہ مخطوطات) میں زیر نمبر

"EPIGRAM" اور "۱۶۳۳-۱۶۳۶" موجود ہیں۔

۱۸۔ ہندوستان میں عربی شاعری (قلبی)۔

دولة العشق دولة الكبرى	حصل الكبروى من كبرى
ينتج القضية من الكبرى	لا تجي هذا من الصغرى
الطريق اهدى طريقنا	تجلى به حقيقتنا
كيف لا كيف لا كذا كذا	والا ميرالكبير داخلا
ذاته كان مثل ذات ابيه	صفة الابن بالصفات شبيه
ظاهراً كان اعلم العلماء	باطناً كان اعرف العرفاء

اس مثنوی میں مذہب عشق کی تعریف اور مسلک کبروی کی تحمید کی گئی ہے بشیر میں سلسلہ کبرویہ کو بڑی اہمیت حاصل ہے اس کی بنیاد یہاں مبلغ شہیر میر سید علی ہمدانی کے ہاتھوں پڑی ہے۔ شیخ جتی نے اس مثنوی میں شیخ ہمدانی کے فضائل و محامد بھی بیان کیے ہیں۔ مذکورہ اصدا شعراء میں الامیر الکبیر سے مراد میر سید علی ہمدانی ہیں۔ اسی طرح آٹھویں شعر میں آج سے مراد حضرت علی بن ابی طالب اور ابن سے میر سید علی ہمدانی ہیں۔ سلسلہ کبرویہ کے بانی حضرت شیخ نجم الدین کبریٰ تھے۔ مثنوی میں ان کی تعریف و توصیف بھی ملتی ہے۔

شیخ حبیب اللہ کی جملہ تصانیف میں عربی کے بکثرت اشعار اور غزلیں موجود ہیں ایک

عربی غزل درج ذیل ہے۔ اس کا مقطع فارسی میں ہے یہ

حبیبی الیک حشائی مستا	فاین المراد و این الحشا
یراک الحشا بالغد و العشا	فنعلم الغداء و نعلم العشا
لله یك جنائی لدی الهموم	عسی ان یلی مہجتی ان تشا
تجلی النهار یصبح الصبح	بوجه الرقیب اذا اعطشا
امردنا المدام بمیل تمام	فمن جرعة قلبنا انتشا
فمن لیس فی قلبه حبک	جداسر بلاد مہجہ انقشا
نیازی زحج و نازی ز تو	نیازی دنازی خوشا ہوشا

شیخ حبیب اللہ نوشہری نے بگڑے شعرار کی طرح قاری کے ممتاز شعرا کی تقلید اور تتبع میں غزلیں کہی ہیں۔ ہم نے صرفی کے تذکرہ میں ان کے دو تقلیدی نمونے پیش کیے۔ اب شیخ حبیب اللہ کا ایک نمونہ پیش کیا جاتا ہے۔ مولانا جامی کی مشہور غزل، جس کا مطلع یہ ہے:

احق شوقاً الی دیا سہ لہت فیہا دیا سہلیٰ  
کرمی رساند از ان نوا حی نوید لطف بیجاں ما  
کی زمین میں شیخ حبیب اللہ نے یہ غزل کہی ہے:

ا اردت اخذ الغزال یوماً فصرتُ صیداً للین عدسہ  
کرمی رساند زوادی غم، پیام محروں بہ خسانہ ما  
کی نباشد جو من بو عالم شکستہ حالے بہ نسلی آدم  
حبستُ جیسا قتلتُ قتلاً غرفتُ غرقاً حرقاً فارا  
بہیں کہ سودا چہ کر دجانم مہیں کہ سودی دہاں نہ دویم  
شربت غمًا نہ ہم دنیا و بولتُ ہما بغم سہلی  
مہمیت سہما شویت لہما جزا ک خیر اعفاک ایضاً  
اگر بخندہ نمک نہ ریزی درون بریاں ودائے دیلا  
اذا ضحکت فصرتُ حیاً قاندہ، کالتر لالی شیعاً  
از دست قائم حیات خضر از دست دائم دم میسا  
زہی چہ روزی کہ دیدہ مت روشی چہ نیکو کہ دیدہ مت مو

کأن وجهک معاش حتی وان شعرک لباس ہنا  
ملا نازک | اخوند ملا نازک گیارہویں صدی کے نامور کشمیری عالم اور بزرگ گزرے  
ہیں۔ محلہ تاشوان سرینگر میں ان کی ولادت ہوئی تھی اور یہیں ۱۰۹۷ھ میں انتقال  
کیا۔ علوم عقلیہ و نقلیہ کے ماہر تھے۔ حاجی محمد سیالکوٹی، جو اپنے وقت کے برگزیدہ  
روحانی پیشوا تھے، کے درویش کشمیر برہان کی خدمت میں حاضر ہوئے۔ حاجی صاحب نے

ان کی روحانی تربیت کی طرف خاص توجیہ کی بلکہ انہی کے لیے ایک مرتبہ سیالکوٹ سے کشمیر آئے تھے۔ ملانا نازک نے بھی اپنے مرشد کی ملاقات اور فیض و تربیت حاصل کرنے کے لیے کئی بار دروازہ کا سفر اختیار کیا۔ آخر میں ان پر عنایت چھا گئی اور صاحبِ کشف و کرامات ہوئے۔ اسی زمانے میں ان کا ایک جوان سال فرزند ملا محمد باقر دنیا سے چل بسا۔ صاحبِ علم اور جوان سال فرزند کی موت والد کے لیے مصیبتِ کبریٰ اور داہرہ عظمیٰ ثابت ہوئی جس سے ان کا دل غم بھی بری طرح متاثر ہوا۔ ان کی مجلسِ صلوات کی مجلس ہوتی تھی۔ یہاں اہل دل جمع ہوتے اور صوفیانہ رموز و دقائق دریافت کرتے تھے۔ انتقال کے بعد احباب و متوسلین نے ان کی قبر پر گنبد تعمیر کیا۔ مزار مقدس سید محمد منطقی کے مزار پر انوارِ رواقِ ماشاویں سرینگر میں واقع ہے۔

ملانا نازک فارسی اور عربی دونوں زبانوں میں شعر کہتے تھے۔ اشعار کا رنگ عشقیہ اور صوفیانہ ہے۔ عربی کی دو مختصر غزلیں بطور نمونہ کلام درج کی جاتی ہیں۔

(۱) قدراً اینا الیوم انوار الجیب	لاکِن فیہا شہد نامن عرب
نحن نشرب دائماً خمر الودود	لیس لئن ہاد من ہذا نصیب
نحن ندعو حاضرانی حضرتک	یا دلیل الخائین، رب الجیب
مات فی بیتک غریب فائز کی	یا سرحیم ارحم لا حوال الغریب
(ب) انت مطلوب و منظور لنا	انت معبود و مقصود لنا
لانری فی الکوّن الا وحمک	انت مشہود و موجود لنا
مذہب التہاد منعتک لہم	مشرب العشاق محمود لنا
ان وعدتم باللقاء فی الآخرۃ	وہو فی الکوّن مشہود لنا

لا اذوال عارضو للعارفین  
فانہ کی الظل ممدود لسانا

ملا طیب | ملا طیب کے بارے میں معلومات بہت کم ملتی ہیں۔ وہ سرینگر کے رہنے والے تھے بعض تذکروں میں آپ کے انتقال کی تاریخ ۱۳۱۲ھ اور ذوالحجہ ۱۳۱۲ھ مذکور ہے۔ مسلاً ہازک (م ۱۰۰۷ھ) اور ابوالفقار نصیب الدین غازی (م ۱۰۳۷ھ) آپ کے نامور معاصرین میں سے تھے۔ ملا طیب صاحب علم صوفی تھے۔ مگر جب روحانیت میں قدم رکھا تو علمی کاروبار سے کنارہ کش ہوئے۔ طریقت میں نقشبندی سلسلہ سے منسلک تھے آخری عمر میں ان پر جذب و دیوانگی کی کیفیت طاری ہوئی جس سے تمام تکالیف شرعیہ سے خلاصی پائی۔ ان کی طبیعت موزوں تھی۔ عربی و فارسی اشعار پر مثل ایک دیوان بطور یادگار چھوڑا ہے۔ یہاں ایک نظم بطور نمونہ کلام درج کی جاتی ہے۔ شاعری میں طیب تخلص رکھتے تھے یہ

مريض سقیم و فاین الطیب	لقد مسنی الضر ضر عجب
فقیر حقیر ذلیل غریب	ذلول ملول نحیف ضعیف
الان ساری قریب مجیب	الا فادعنی کل هم و غم
سرافع رحیم حفیظ رقیب	الہی غفور شکور و دود
اطین بعیش رضی رحیب	آجیب دعوتی احتفاجوتی
وارحواک ادخال دار المنیب	ساکب الخطایا و ذنبی عظیم
فقول لہ طیب مستطیب	اگر فعل طیب ہمیں ست دلیک

مولانا صدر الدین آزرہ | صدر الصدور مفتی صدر الدین نہ صرف کشمیر کے علماء میں ممتاز

مقام و مرتبہ رکھتے ہیں بلکہ ہندوستان کے صفِ اول کے فضلا میں گزرے ہیں۔ ان کے والد بزرگوار مولانا لطف اللہ کشمیری نے علی گوہر شاہ عالم ثانی کے عہد میں کشمیر سے ہجرت کر کے دہلی میں اقامت اختیار کی۔۔۔ مولانا صدر الدین کی ولادت دہلی ہی میں ہوئی مولانا افضل امام خیر آبادی، حضرت شاہ عبدالعزیز، شاہ رفیع الدین، شاہ محمد اسحاق وغیرہ کے عقلی و دینی علوم کی تحصیل کی اور جلد ہی علم، ادب، فن، سیاست وغیرہ میں ایسی جامعیت کے مالک ہوئے کہ ان کا شمار وقت کے گئے چنے فضلا اور اکابرین میں ہونے لگا۔ ۲۳۔  
ربیع الاول ۱۲۸۵ھ مطابق ۱۵ جولائی ۱۸۶۸ء میں انتقال کیا۔

مولانا صدر الدین نہ صرف دینی و عقلی علوم کے فاضل تھے بلکہ فنونِ ادب میں بھی ہتازہ کاملہ رکھتے تھے۔ ان کی خدمت میں فقہی مسائل کے ساتھ ادبی و نحوی مسائل کی تحقیق کے لیے بھی فتوے آتے تھے۔ ایک نحوی مسئلے کا استفتاء اور فتویٰ جو دونوں عربی زبان میں ہیں، پروفیسر محمد شفیع مرحوم (سابق ایڈیٹر اور نٹل کالج میگزین) کو دستیاب ہوا تھا جس کا عکس انھوں نے مولانا آزر دہ کی مختصر سوانح کے ساتھ شائع کیا تھا۔  
مولانا آزر دہ نے عربی، فارسی اور اردو تینوں زبانوں میں شعر گوئی کی ہے۔ غالب جیسا استاد فن اپنے قصائد پر آزر دہ کی داد کا منتظر رہتا تھا بلکہ مؤلف شمع انجمن نے انھیں عربی شعر گوئی میں اعشیٰ اور جریر کا مثنی قرار دیا ہے۔ سر سید نے ان کے تینوں زبانوں میں کئی گئی شاعری کا نمونہ پیش کیا ہے۔  
مولانا آزر دہ اور ان کے خواجہ تاش مولانا افضل حق خیر آبادی

۱۔ نزهت الخواطر - ج ۲، ص ۲۲۰-۲۲۱ ۲۔ حدائق حنیفہ (اردو ترجمہ) : ص ۳۸۱ -

۳۔ اور نٹل کالج میگزین، اگست ۱۹۶۲ء -

۴۔ کلیاتِ غالب (فارسی) : ص ۴۰۵، شیخ مبارک علی لاہور ۱۹۶۵ء -

۵۔ تذکرہ شعرا کشمیر: سید حسام الدین راشدی: ج ۱ ص ۸ -

۶۔ آثار الصنادید: ص ۵۲۵ - ۵۳۵ -

شاعری میں حضرت شاہ عبدالعزیز سے اصلاح لیتے تھے یہ

جس طرح مولانا صدر الدین کے اکثر و بیشتر قناوی اور رسائل ضائع ہو گئے ہیں اسی طرح ان کا منظوم کلام بھی تلف ہوا ہے۔ ان کے منظوم کلام میں آج وہی چند اشعار ملتے ہیں جو بعد کے تذکرہ نگاروں نے اپنے تذکروں میں بطور نمونہ کلام محفوظ کیے ہیں مصنف فرزند الدھر نے مولانا کی سوانح کے ساتھ سات عربی اشعار بھی درج کیے ہیں۔ اسی طرح صاحب المعتقد المنتقد نے دو شعر محفوظ کیے ہیں۔ سر سید مہم اور مولانا عبدالحی حسنی نے پانچ اشعار درج کیے ہیں ہم انہیں یہاں نقل کرتے ہیں۔

وَ كُنَّا كَغَضْنِي بَانِيَةً قَد تَأْتَقَا      عَلِيٌّ وَ وَحِيَةٌ حَتَّى اسْتَطَالَ دَأْبُ يَنْعَا  
يَغْنِيهَا صَدْحُ الْحَمَامِ مَرَجَّجَا      وَيَسْقِيهِمَا كَأْسُ السَّمَاءِ مَتْرَعَا  
سَلِيمِينَ مِنْ خُطْبِ الزَّمَانِ إِذَا سَطَا      خَلِيلِينَ مِنْ قَوْلِ الْحَسُودِ إِذَا سَعَا  
فَفَارَقْتَنِي عَنْ غَيْرِ ذَنْبٍ جَنِيَّةٍ      وَالْقَلْبِ بِقَلْبِي حِمَاةً وَتَوَجُّعَا  
عَنِّي اللَّهُ عَنْهُ مَا جَانَا لَفَانِي      حَفِظْتَ لَهُ الْعَهْدَ الْقَدِيمَ وَضِيْعَا

شیخ احمد واعظ | علامہ احمد کے نام سے بھی مشہور ہیں کشمیر کے سربراہ اور وہ علماء اور مبلغین میں سے تھے۔ آپ اس دور کی یادگار ہیں جب ہر قسم کا تنزل کشمیر پر مسلط تھا۔ سرینگر میں ولادت پائی تھی اور یہیں ۶ محرم ۱۲۹۲ھ میں انتقال کیا۔ عربی علوم کی تحصیل مولانا نور الدین متوجی سے اکابر علماء سے کی تھی یہ مگر اساتذہ کی تربیت سے زیادہ اپنی محنت اور ذوق سے آگے بڑھے۔

۱۔ حسن العزیز: ج ۴ ص ۱۹۵۔

۲۔ ہندوستان میں عربی شاعری (قلبی) ڈاکٹر شاہد علی خان صاحب (علیگڑھ)۔

۳۔ الثقافة الاسلامیة فی الہند: ص ۴۸، دمشق ۱۹۵۸ء۔

۴۔ تاریخ حسن: ج ۲ ص ۳۹۳۔



عربی اور فارسی دونوں زبانوں پر قدرتِ کاملہ رکھتے تھے۔ دین کی تبلیغ اور وعظِ خوانی وائی مشاغل میں شامل تھے۔ اس خدمت کے لیے پنجاب بھی جاتے تھے۔ درس و تدریس سے بھی غافل نہ تھے۔ فقہ اور حدیث کے ساتھ خاص مناسبت رکھتے تھے۔ مشہور ہے کہ انھیں ہزاروں احادیث بہ لوکبِ زبان تھیں۔ فقہ میں حنفی اور عقائد و مشرب میں ٹھیٹھ صوفی تھے۔ اسی کے ساتھ قلم پر اس قدر حاوی تھے کہ کشمیر کے نامور کثرت المصانیف علماء میں شمار ہوتے ہیں۔ مشہور ہے کہ شتر سے زائد کتابیں لکھی ہیں، ان میں تین کتابیں راقم کے مطالعے سے گزری ہیں اور ریاست جموں و کشمیر کی ریسرچ لائبریری کے شعراً مخطوطاتِ عربی و فارسی میں موجود ہیں۔ ان تین رسالوں کے نام یہ ہیں: (۱) عینی الجاری فی شرح الرعین القاری (حدیث میں)

(۲) انفع الوسائل فی جواب خمسة مسائل (فقہ میں)

(۳) نجوم انشہائیتہ رجوم اللوہابیہ (عقائد اور کلام میں)

شیخ احمد داغظ عربی و فارسی کے بلند پایہ اور برجستہ گو شاعر تھے۔ شاعر کی ہیں ان کے موضوعات نعت اور تصوف ہیں۔ مگر تصانیف کی طرح ان کا منظوم کلام بھی ضائع ہوا ہے۔ راقم کو ان کی دو طویل نظمیں دستیاب ہوئیں۔ ان میں ایک بہتر اشعار پر مشتمل ایک نعت ہے، ان میں آستین اشعار عربی اور بقیہ فارسی میں ہے۔ دوسری نظم بظاہر درگاہ حضرت بل (سرینگر) جہاں حضور صلی اللہ علیہ وسلم کا موئے مقدس موجود اور صدیوں سے محفوظ ہے، کی تعریف و تمجید میں ہے مگر درحقیقت یہ بھی نعتِ رسول ہی ہے اور مخمس کی شکل و ہیئت میں ہے۔ پہلی نظم کے چند اشعار یہ ہیں:

اولہ یلفنا من البرہان	لی مع اللہ یا رسول اللہ
ان نردنا عتلاً و صافک	قول لولا کا یا رسول اللہ
قد ابان الالہ من مجدک	حسبنا اللہ یا رسول اللہ
انت من اعجاز الوہی کلہ	کنہ معنا کا یا رسول اللہ

من تعدی لعدی ا حسانک  
 انما انت رحمة مہدۃ الہ  
 لا یخف خائفاً من الہذال  
 کیف احصاہ یا رسول اللہ  
 نعمة اللہ یا رسول اللہ  
 صرت ملجاء یا رسول اللہ

اسی نعت کے چند تلمیحی اشعار یہ ہیں :

حق جذع و انت من بعدک  
 قال فجعاً علیک بو بکر  
 سل سیفاً عمر علی الناعی  
 صار عثمان ساکتاً عمّن  
 اقعہ المرفضی ولم یخص  
 ضج و ارتج عندک الہ صا  
 اهل بیت الکرام قد صا حوا  
 و افراقا یا رسول اللہ  
 و اخیلا یا رسول اللہ  
 قال حاشا یا رسول اللہ  
 جاء ما جاہ یا رسول اللہ  
 عندا شواہ یا رسول اللہ  
 و انبیاء یا رسول اللہ  
 و اصفیاء یا رسول اللہ

آثار شریف حضرت بل (سرنیگر) کی شان میں کہے گئے۔ طویل محسن کے چند اشعار یہ ہیں۔  
 قد بدت شمس النبوة فحو الآثار الشریف  
 یا سکارى الحب و موا صحو الآثار الشریف  
 قد حکی الایمان حقاً نحو الآثار الشریف  
 بالبدن و الروح سیر و نحو الآثار الشریف

ایہا العشاق سیر و نحو الآثار الشریف

شرفی الرسول طراً خیر البشر  
 من راہ قدر ای الحق کما و راہ الخبر  
 لیلۃ المعراج حقاً قدر ای اللہ بالبصر  
 من یفتدہ رأیتہ فلینظر الشعر المذیف

ایہا العشاق سیر و نحو الآثار الشریف

یہ محسن خاصا طویل ہے اور محمولہ بالا پنج مصرعہ بندوں کی طرح چونتیس بندوں پر مشتمل ہے

شیخ عبدالرشید شوپیان | شیخ عبدالرشید کشمیر کے مشہور اور تاریخی قصبہ شوپیان (قدیم شاہ پاپا) کے رہنے والے تھے۔ تاریخی اہمیت رکھنے کے ساتھ ساتھ یہ جگہ مناظرِ فطرت سے بھی معمور ہے۔ چنانچہ مولانا عبدالرشید خود بھی ایک جگہ شوپیان کے قدرتی حسن و جمال پر اس طرح روشنی ڈالتے ہیں۔

الشوپیان... قصبتہ من اعمال کشمیر  
بینہا و بین قاعۃ البلدۃ اربع  
فرا سمح بہا یضرب المثل حتی فی کشمیر  
بعث دبیۃ الماء و لطافة الهواء و نظارة  
الخصراء و الاطراف و الاوجاء۔  
شوپیان کشمیر کے مضافات میں سے ایک قصبہ ہے،  
مرکز شہر اور شوپیان کے درمیان چار فرسخ کا فاصلہ  
ہے۔ شوپیان پانی کی مٹھاس، ہوا کی لطافت اور  
اطراف و اکناف کی سرسبزی اور شانِ ادبی میں کشمیر  
میں ضرب المثل ہے۔

مولانا عبدالرشید مسلکِ اہل حدیث تھے، ابتدائی تعلیم شوپیان اور ملحقہ اطراف کے علماء سے پائی۔ بعد میں بھوپال آئے اور یہاں نواب صدیقی حسن خان کے علمی حلقے میں شامل ہوئے۔ نواب صاحب نے مولانا عبدالرشید کو صاحبِ صلاحیت پایا اور اپنا محترم خاص بنایا۔ کچھ وقت کے بعد قنار کا محکمہ بھی انہی کو سونپا۔ انہوں نے یہ ساری خدمات نہایت عمدگی سے انجام دیں۔ کافی وقت کے بعد نواب صاحب کسی وجہ سے ان سے ناراض ہوئے اور مولانا کو جلا وطنی کا حکم سنایا۔ مولانا ہوشنگ آباد آئے۔ یہاں انہیں زبردست مصیبتوں اور تلخیوں کا نشانہ بننا پڑا۔ ان کا سارا صبر و سکون ختم ہوا۔ خود فرماتے ہیں کہ میری مثال ایسے شخص کی ہو گئی ہے جو کہتا ہے: ذبحت نفسک لکن لا بسکین۔ نواب صاحب کی طرف سے مولانا اگرچہ پریشانیوں میں مبتلا ہو گئے مگر نواب صاحب کے اہل بیت کا خلوص اور احترام

لہ المنتقی: ص ۳۵ (مقدم) مطبع فاروقیہ دہلی ۱۹۸۰ء

لہ ظفر اللہ ضعی بہا یجب فی قضاء علی القاضی: نواب صدیقی حسن: ص ۱۶۱

مولانا عبدالرشید کے ساتھ برقرار رہا۔ نواب صاحب کے فرزندوں نے جب اپنے والد کار سالہ طفلہ الاضحیٰ شائع کیا تو مولانا عبدالرشید ہی سے تقریباً لکھوائی جو رسالے کے آخر پر موجود ہے۔ اس تقریب میں مولانا نے اپنے درد و غم کی طرف بھی اشارہ کیا ہے، بالآخر اسی حالت میں ۸ صفر ۱۲۹۸ھ میں جبلپور میں انتقال کیا۔

مولانا عبدالرشید اسلامی علوم کے بلند پایہ عالم تھے۔ انھوں نے عربی میں متعدد رسالے لکھے ہیں۔ شعرو شاعری کا ذوق بھی رکھتے تھے۔ عربی زبان و ادب پر ان کی وسعت نظر کے بارے میں مولانا عبدالرحمن حسنی نے لکھا ہے:

کان من علماء المبرزین فی النحو واللغة  
زبان اور نحو میں ممتاز علماء میں سے تھے ادبی  
..... کان بار عانی المعارف الادبیہ  
علوم میں ہمارت رکھتے تھے۔

مولانا عبدالرشید نے حافظ ابوالبرکات ابن تیمیہ کی "المنتقى" پر بڑا سبب اور فاضلہ مقدمہ لکھا ہے اور اس مقدمے کے آخر پر کتاب، مؤلف کتاب اور شارح کی شان میں عربی میں ایک طویل نظم لکھی ہے۔ ہم اس نظم سے چند اشعار نقل کرتے ہیں۔

حیا الاله	مراجع الجیرات	کنا بہا ناھومع الغزلات
وسقی ریاضاً عابقات	المحفت	غرف الجنان بمہجة الولہان
سامی المدی فی سنۃ محمدیہ		نامی العلی فی قوتہ الایمان
اعنی بہ الشیخ الحدیث ہمامہ		من غیر الکبار ولا شنان
قد بان علم الدین من احکامہ		یوبی علی القہرین فی البیان
من انتقالہ لنفسہ بع الوہی		وقد احتقی لغایۃ الرحات

لہ نزہۃ النخاط: ج ۷ ص ۲۶۱

لہ المنتقى: ص ۳۶

مولانا نے ظفر اللہاضی کی تقریظ کی ابتداء میں اسٹھ شعر لکھے ہیں جو حمد و صلوة پر مشتمل ہیں اور مولانا کی قادر الکلامی اور برجستہ گوئی کا بہن ثبوت پیش کرتے ہیں ان میں چند اشعار پیش کیے جاتے ہیں۔

اسم اللہ العالمین ایتدی	ولیسنا تو ہدا اقاقتدی
سبحانک اللهم انحصی الثنا	علیک ما عجز عنہ الالسننا
ثم صلوة اللہ والتسلیم	علی نبی ہدایہ قولیم
محمد ما سحی الظلام الکفر	عن ساحة الدنیا بنی الذکر
من ختم اللہ بہ الرسالة	وطهر الارض من الضلالة

سیف الدین تارہ بلی سیف الدین منطقی سادات سے تعلق رکھتے تھے۔ والد بزرگوار کا نام فضل اللہ بن نصر اللہ تھا۔ ان کے اسلاف سلطان سکندر کے زمانہ حکومت (۱۳۸۹ء تا ۱۳۱۳ء) میں حضرت میر سید محمد ہمدانی کے ساتھ کشمیر تشریف لائے تھے۔ بعض حضرات کے نزدیک آپ سید جلال الدین بخاری کی اولاد میں سے تھے اور آپ کے خاندان کا کشمیر وارد ہونے والا پہلا شخص سید حسین منطقی تھا۔ سید حسین عقلی علوم میں بڑی دستگاہ رکھتے تھے اور منطقی کہلانے کی وجہ بھی یہی تھی۔

میر سیف الدین منطقی اپنے وقت کے بڑے عالم، کشمیری، فارسی اور عربی کے پختہ شاعر اور روحانی مرشد تھے۔ آپ کو مشہور فریخ طریقت اور دلی کامل شیخ احمد تارہ بلی کا فیض یافتہ ہونے کا شرف بھی حاصل ہے۔ افغانستان کے آخری بادشاہ شجاع الملک کے پوجا کے اتالیق بھی رہ چکے تھے۔ ۱۲۹۰ء میں لدھیانہ میں انتقال کیا۔ بعض تذکرہ نویسوں کے نزدیک رحوم کشمیر ہی میں دفن ہیں۔